

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhṭṭatiri viracitam  
|| śrīmannārāyaṇīyam ||*

*(daśaka - 53)*

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 53)

*dhenukāsuravadhavarṇanam*

*atītya bālyam jagatām pate tva-  
mupetya paugaṇḍavayo manojñam |  
upekṣya vatsāvanamutsavena  
prāvartathā gogaṇapālanāyām || 1 ||*

*upakramasyānugūṇaiva seyam  
marutpurādhīśa tava pravṛttiḥ |  
gotrāparitrāṇakṛte'vatīrṇa-  
stadeva devā''rabhathāstadā yat || 2 ||*

*kadāpi rāmeṇa samaṇ vanānte  
vanaśriyam vīkṣya caran sukhena |  
śrīdāmanāmnaḥ svasakhasya vācā  
modādagā dhenukakānanaṇ tvam || 3 ||*

*uttālatālīnivahe tvaduktyā  
balena dhūte'tha balena dorbhyām |  
mṛduḥ kharaścābhyapatatpurastāt  
phalotkaro dhenukadānavo'pi || 4 ||*

*samudyato dhainukapālāne'ham  
katham vadham dhainukamadya kurve |  
itīva matvā dhruvamagrajena  
suraughayoddhāramajīghatastvam || 5 ||*

tadīyabhṛtyānapi jambukatve-  
 nopāgatānagrajasamyutastvam |  
 jambūphalānīva tadā nirāstha-  
 stāleṣu khelan bhagavan nirāsthaḥ || 6 ||

vinighnati tvayyatha jambukaugham  
 sanāmakatvādvaruṇastadānīm |  
 bhayākulo jambukanāmadheyam  
 śrutiprasiddham vyadhiteti manye || 7 ||

tavāvatārasya phalam murāre  
 sañjātamadyeti surairnutastvam |  
 satyam phalam jātamiheti hāsī  
 bālaiḥ samam tālaphalānyabhukthāḥ || 8 ||

madhudravasrunti bṛhanti tāni  
 phalāni medobharabhṛnti bhuktvā |  
 trptaīśca drptairbhavanam phalaugham  
 vahadbhirāgāḥ khalu bālakaistvam || 9 ||

hato hato dhenuka ityupetya  
 phalānyadadbhirmadhurāṇi lokaiḥ |  
 jayeti jīveti nuto vibho tvam  
 marutpurādhiśvara pāhi rogāt || 10 ||

\*\*\*\*\*